

(Заканчэнне. Пачатак на 1-й стар.)

Некалі ў Беларусі афіцыйную назву Святое мелі тры населеныя пункты. Адзін з іх — дачны пасёлак, знаходзіцца ў Барысаўскім раёне. Раней гэта была паўнавартасная вёска. У свой час карэнных жыхароў вёскі паклікалі бліжэйшыя гарады і заводы, а цяперашняе насельніцтва наўрад ці ведае гісторыю свайго паселішча. Яшчэ два Святыя паселішчы, і гэта незвычайнае супадзенне, знаходзяцца ў Жлобінскім раёне. Адно з іх у свой час было перайменавана ў Кірава і цяпер з’яўляецца цэнтрам сельсавета, месцам для перасяленцаў-чарнобыльцаў. А маленькая і ціхая Святая на процілеглым баку раёна жыве сваім спрадвечным размераным жыццём

Былыя жыхары любяць сваю вёску і вяртаюцца ў родны край. Хаты не пустуюць. Дзеці-пенсіянеры прыязджаюць глядзець сваіх састарэлых бацькоў і матуль, з ранняй вясны да позняй восені працуюць на агародах, увіхаюцца па гаспадарцы. Дамы купляюць і пад дачы. Пра гэта я даведаўся ад вяскоўцаў, пахадзіўшы па Святому, пачуў ад іх шмат цікавага. Сёння ў вёсцы стала жыве дзесяць жыхароў, але ў дачны перыяд іх большае ўтрая.

Сярод тых, хто не забывае родны парог, і Уладзімір Захарошка. Яго дзед, бацька і нават маці былі пчалаводамі. І сын па традыцыі пра-

цягвае сямейную справу. Яшчэ да выхаду на заслужаны адпачынак пачаў прыязджаць са сталіцы, а гэта амаль дзвесце кіламетраў. У ягоным пчальніку трыццаць вулейчыкаў і некалькі старых борцаў — дзедава спадчына.

— У дзяцінстве я дапамагаў бацьку, дзяжурый у час раення на пчальніку, лавіў раі, — кажа аўтарытэтны пчаляр Святога. — Развядзенне пчол і збор мёду патрабуюць цярпення і ўвагі.

Жыхары вёскі ласкава называюць яго «мядовікам». Па прыкладзе Уладзіміра некалькі вяскоўцаў сталі

захапляцца клопатнай, але карыснай справай. Яго сусед Валянцін Дудараў — таксама малады пенсіянер (толькі выйшаў на пенсію), ахвотна асвойвае сакрэты абыходжання з пчоламі. Валянцін і Уладзімір амаль равеснікі, раслі побач, родная вёска іх зноў звяла...

Легенда аб тым, што назва населенага пункта паходзіць ад аднайменнага возера пацвярджэння ў вяскоўцаў не атрымала. Людзі кажуць, што на іх памяці на месцы возера ўжо была дрыгва, а на ёй хіба некалькі акенцаў вады. Мая вандроўка па по-



шуку зніклага возера нічым не ўвянчалася. Убачыў толькі зарослы канал і невялічкае люстэрка «святой» вады. Не памятаюць возера і самыя старэйшыя жыхары Павел Талкачоў і Марыя Маркава, якія нарадзіліся за тры гады да вайны. Адзінае, што яны прыгаварваюць, — у сярэдзіне пяцідзясятых праводзілася меліярацыя, выкарчоўвалі кусты, вялі каналы. Назва вёскі ад назвы Святога возера ім падаецца надуманай.

Жыхары схіляюцца да думкі, што пасёлак узнік дзякуючы перасяленцам з іншай вёскі Святое, якая месціцца ў іншым баку ад Жлобіна (цяпер гэта вёска Кірава). Ёсць прамыя доказы гэтаму факту. Напрыклад, бацьку Марыі Маркавай у 12-гадовым узросце перавезлі (у 1912 годзе) з той самай вёскі. Напэўна, «мігранты» назвалі новае месца жыхарства



ў гонар былой радзімы. Магчыма, архіўныя дакументы яшчэ пральюць святло на падзеі стогадовай даўніны, калі хто захаце капнуць глыбей гісторыю вёскі. Але, на жаль, Святое пакуль не займела свайго летапісца.

І ўсё ж першыя спробы вывучыць гісторыю (праўда, пакуль што сваёй сям’і) робіць Валянцін Дудараў з жонкай Надзеяй. Вярнуўшыся на радзіму, яны вырашылі аднавіць свой радавод, прыгадалі дзядоў-прадзедоў, радню. Дзеці паклапаціліся наконт камп’ютарнай графікі, і атрымалася сапраўднае радаводнае дрэва. Графіку ў выглядзе дуба ўзялі ў рамку і павесілі на самым відным месцы бацькоўскага дома. У паўсядзённых размовах і за сяброўскім сталом успамінаюць сваіх папярэднікаў, падзеі, якія яны перажылі.

Вайна ў гісторыі Святога стаіць асобным радком. Цяжка даліся яму тры гады акупацыі. Дзяцей забіралі ў дзіцячы лагер ў Красны Бераг, многія мужчыны не вярнуліся з фронту.

Пра сваю вайну раскажаў і Павел Талкачоў. Субяседнік аказаўся сціплым, адмовіўся пазіраваць перад фотакамерай. У пачатку сакавіка 1944 года некалькі вясковых сямей вывезлі ў канцэнтрацыйны лагер пад Азарычамі. 6-гадовы Павел патрапіў за калючы дрот разам з маці, дзедам і дзядзькам. Лёс пашкадаваў сям’ю — усе выжылі. У канцы чэрвеня вязняў вызвалілі чырвонаармейцы. А вось яго бацька не дажыў да Дня Перамогі, загінуў, вызваляючы Беларусь: на магіле пад Светлагорскам пазначана яго імя...

Святое для сям’і пенсіянераў Аляксея і Таццяны Сідакіны стала другой радзімай. Раней пара жыла ў Бабруйску, а па прыкладзе родных Таццяны знайшлі ў вёсцы з незвычайнай назвай прыдатны дом, абжыліся, завялі жыўнасць. Цяпер у іх цэлы статак коз, а лішкі казінага малака аддаюць вяскоўцам.

Суседка Зінаіду Кутаўскую і Марыю Маркаву — былых калгасніц,

у вёсцы называюць майстрыхамі вышывання. У паважаным узросце яны ўсё яшчэ рукадзельнічаюць, цікавацца навінкамі «жаночага» мастацтва, дораць свае творы дзецям і ўнукам. Зімовыя дні бавяць за іголкамі і ніткамі, успамінаючы маладыя гады. Бабуля Марыя была звеннявой па вырошчванні кукурузы квадратна-гнездавым спосабам. А Зінаіда Мікалаеўна працавала на ферме цялятніцай. Цяпер Зінаіду Кутаўскую, як самую бойкую і рашучую з вяскоўцаў, надзялілі грамадскім абавязкам — быць старстам.

Цэнтр прыцягнення ў Святым — аўталаўка. Тры разы на тыдзень прыязджае ў вёску крама на калёсах. Едзе па ўсёй вёсцы, разварочваецца, сігналіць. Адзінае дзіця і самая маленькая жыхарка вёскі Аляксандра Захарошка радуецца больш за ўсіх — кожны раз бацькі купляюць у краме для яе ласункі. Яна першая выглядае з веснічак, цікуе. Каля магазіна збіраюцца ўсе гаспадыні, як заўсёды дзеляцца апошнімі навінамі.

Апошняя у Святым была навіна пра тое, што маланка забіла сямігадовую кабылу. Гэта здарылася на падворку самай маладой сям’і ў тыя грымотныя і ўраганныя дні гэтага лета. Было ад чаго бедаваць жывёлаводу сельгаспрадпрыемства «Краснабярэжскі» Віталію Захарошку — чатыры месяцы таму ён купіў гэтага каня, ездзіў на ім на работу, працаваў. І на табе... Але ў ноч перад тым, як здарылася непапраўнае, кабыла ажарабілася, і цяпер у сям’і новы клопат — выгадаваць Буянчыка, які застаўся без маці. Нездарма кажуць: бяда і радасць ходзяць разам.

Больш беларускі тарнада бяды ў Святым не нарабіў. Можна, сакральная назва дапамагла?

Анатоль КЛЯШЧУК,
Жлобінскі раён.

Фота аўтара.
Больш фотаздымкаў глядзіце на партале «Звязды».

ПАМЯНЯЙЦЕ ЧЭКІ НА КЛЮЧЫ!

Першы дом у жылым комплексе «Вясёлкавы» ўводзіцца ў эксплуатацыю

Купіць кватэру тут можна ад 25 540 долараў ЗША па курсе Нацыянальнага банка на дзень аплаты. Кошт метра квадратнага застаецца нязменным: ад 630 у.а.

Будаўніцтва жыллага комплексу пачалося зімой гэтага года, і вось ужо ў хуткім часе першыя жыхары аднаго з дамоў атрымаюць ключы. Літаральна праз пару месяцаў змогуць засяляцца і пакупнікі другога дома — ён поўнасцю дабудаваны і цяпер у ім адбываецца апрацоўка месцаў агульнага карыстання. Усяго ў праекце комплексу «Вясёлкавы» — 8 дамоў на асобнай тэрыторыі. Комплекс вылучаецца ўласнай інфраструктурай для актыўнага і камфортнага жыцця. У крокавай дасягальнасці — школы, дзіцячыя садкі, магазіны, паліклініка, бальніца, цырульня, басейн. Непадалёку — вадаём і прасторны парк.

Размяшчаецца «Вясёлкавы» ўсяго за 26,9 км ад сталіцы — у Дзяржынску. Пераадолець такую адлегласць можна ўсяго за 20 хвілін. Паміж гарадамі рэгулярна ходзяць аўтобусы, маршрутныя таксі, ёсць і гарадская лінія цягнікоў.

Зусім неабавязкова ўносіць усю суму адразу — можна скарыстацца беспрацэнтнай растэрміноўкай да 2018 года або пагасіць да 70 працэнтаў ад кошту кватэры з дапамогай выгаднага рублёвага крэдыту ад банка-партнёра.



Прыязджайце ў офіс і даведайцеся больш пра зніжкі і бонусы:

г. Мінск, вул. Няміга, 3, офіс 403.
www.sbf.by.

Званіце па нумарах:
+375 17 204-88-42,
МТС +375 29 539-11-30,
Velcom +375 29 168-70-68.

УПН 6916055208

Засяленне ў кватэру адбудзецца адразу пасля ўводу дома ў эксплуатацыю, незалежна ад растэрміноўкі.

Дарэчы, можна эканоміць на рамонце дзякуючы гатоваму базаваму адстройванню — чыставыя сцяжкі, шпаклёўка на сценах. У камплектацыю новай кватэры ўваходзяць металічныя дзверы, двухкамерныя шклопакеты, зашклёныя лоджыі, ва ўсіх пакоях ужо ўстаноўлены алюмініевыя радыятары ацяплення, разеткі і выключальнікі, на кухні — газавая пліта, у санвузле — унітаз, поўнасцю гатовая ўжо гідраразводка і падключаны лічбыльнікі. У жылым комплексе «Вясёлкавы» памяшканні аснашчаны дамафонам, праведзена оптавалаконная лінія сувязі. Высакахуткасны інтэрнэт і лічбавае тэлебачанне даступныя

з першых дзён засялення. Камфортную тэмпературу і паступленне цёплай вады круглы год забяспечаць пакватэрна ўстаноўлены ацяпляльныя катлы прэміум-класа (Viesmann).

Генпадрадчык жыллага комплексу «Вясёлкавы» — Салігорскі домабудаўнічы камбінат — дзяржаўная кампанія, якая спецыялізуецца на панэльным домабудаўніцтве і паспяхова працуе на рынку нерухомасці больш за 35 гадоў.

Жылы комплекс «Вясёлкавы» — адзін з нямногіх, дзе можна рэалізаваць чэкі «Жыллё», аплаціць імі новабудуёлю! Як вядома, з 1 ліпеня дзеянне чэкаў абмежаванае — з іх дапамогай ужо нельга прыватызаваць кватэру. Калі вы з ліку ўладальнікаў гэтых каштоўных папер, такая прапанова павінна вас зацікавіць.

РУП «Институт недвижимости и оценки»
извещает о проведении открытого аукциона
по продаже права заключения договора аренды
сроком на 5 (пять) лет
БАЗЫ ОТДЫХА «ХАТКИ»,
принадлежащей УП «Барановичское отделение
Белорусской железной дороги»
на праве хозяйственного ведения

Лот № 1	1. Домик для отдыха № 1 с инв. № 110/С-106497. 2. Домик для отдыха № 2 с инв. № 110/С-106496. 3. Домик для отдыха № 3 с инв. № 110/С-106495. 4. Домик для отдыха № 4 с инв. № 110/С-106494. 5. Домик для отдыха № 5 с инв. № 110/С-106499. 6. Домик для отдыха № 6 с инв. № 110/С-106493. 7. Корчма с инв. № 110/С-106490. 8. Дом сторожа с инв. № 110/С-106489. 9. Мастерская с инв. № 110/С-106492. 10. Физкультурно-оздоровительный комплекс с инв. № 110/С-106500. 11. Трансформаторная подстанция с инв. № 110/С-106491. 12. Благоустройство с инв. № 110/С-110596. Целевое назначение – размещение базы отдыха.	Брестская обл., Барановичский р-н, Жемчужинский с/с, 385/6, 385/6, 385/7, 385/5, 385/4, 385/9, 385/1, 385, 385/2, 385/3, 385/1 км южнее д. Детковичи; Брестская обл., Барановичский р-н, д. Хатки	Начальная цена продажи права с НДС, бел. руб.	Задаток, бел. руб.
			4 701,86 (47 018 600)*	470,19 (4 701 860)*

(*) – цена указана в денежных знаках образца 2000 г.

ЗЕМЕЛЬНЫЙ УЧАСТОК

Земельный участок площадью 1,5158 га с кадастровым номером 120400000001000899, на праве постоянного пользования. Целевое назначение – для обслуживания оздоровительной базы отдыха «Хатки».

Аукцион состоится **15.09.2016 в 11.00**, прием заявлений в рабочие дни с 8.30 до 12.00, с 13.30 до 16.00 по адресу Организатора аукциона. Шаг аукциона – 5%. Окончание приема заявлений – **13.09.2016 в 12.00**.

Задаток перечисляется на р/с 3012154337010 в ОАО «БПС-Сбербанк» ЦБС №703, 220004, г. Минск, ул. Кальварийская, д. 4а, код 369. Получатель – РУП «Институт недвижимости и оценки», УНП 190055182. Назначение платежа: задаток для участия в аукционе по продаже права заключения договора аренды базы отдыха «Хатки», принадлежащей УП «Барановичское отделение Белорусской железной дороги», проводимом 15 сентября 2016 г.

Полный текст извещения о проведении аукциона, в том числе порядок оформления участия в аукционе, условия аукциона, условия оплаты, размер штрафа, содержится на сайте Организатора аукциона **ino.by**.

Все желающие могут ознакомиться со сдаваемыми в аренду имуществом. Контактное лицо: Нацковин Юрий Анатольевич, 8 (0163) 49-50-34, 8-029-366-81-46.

Организатор аукциона • адрес: г. Минск, ул. Комсомольская, 11, пом. 9, 3 этаж • +375 17 306-00-57 • +375 29 550-09-52 • +375 29 356-90-03 • www.ino.by • e-mail: torgi@ino.by